

**தங்கக் கட்டிகள்**

**(Golden Nuggets)**

(இந்த மணி நேர செய்தியிலிருந்து)

பாகம் - 10

**வில்லியம் மரியன் பிரான்ஹாம்**

## பொருளடக்கம்:

- ❖ கிறிஸ்துவின் மணவாட்டிக்கு அறிவுரைகள்
- ❖ பெந்தெகோஸ்தே திரும்பவும் வருமென்று  
நீங்கள் எதிர்நோக்கியிருக்கிறீர்களா?
- ❖ மீட்பு முடிந்து விட்டதா?
- ❖ செய்தியைப் புறக்கணித்து முற்றிலும்  
இழக்கப்பட்டவர்கள்

# கிறிஸ்துவின் மணவாட்டிக்கு அறிவுரைகள்

## INSTRUCTIONS TO THE BRIDE OF CHRIST

நீங்கள் என்னை தேவனுடைய ஊழியக்காரன், தீர்க்கதரிசி என்று அழைப்பதை விசுவாசிப்பீர்களானால், நான் உங்களிடம் கூறுவதற்கு செவிகொடுங்கள். பாருங்கள்? ஒருக்கால் உங்களால் அதை புரிந்து கொள்ள இயலாதிருக்கலாம். உங்களால் புரிந்து கொள்ள முடியவில்லை என்றால், நீங்கள் செய்ய வேண்டுமென்று நான் சொல்வதைச் செய்யுங்கள். நான் கூறுவதற்கு தேவன் என்னை பொறுப்பாளியாக்குவார்.

கேள்விகளும் பதில்களும் (COD 2:20), ஆகஸ்ட் 23, 1964

மாலை, பத்தி எண் 15

வேதத்திலுள்ள எந்த ஒரு வார்த்தையை புறக்கணிக்கவோ அல்லது சொந்த வியாக்கியானத்தை அளிக்கவோ செய்தால், அது உங்கள் கணவனான தேவனைப் புறக்கணித்து அவருக்கு விரோதமாக விபசாரத்தில் ஈடுபடுவதற்கு சமம். விபசாரி ஒருக்காலும் தேவனுடைய இராஜ்ஜியத்தில் பிரவேசிப்பதில்லை யென்று நமக்குத் தெரியும்.

கிறிஸ்து தேவனுடைய பரமரகசியத்தின்

வெளிப்படுதலாயிருக்கிறார், ஜூலை 28, 1963, பத்தி எண் 171

★★★★★

# பெந்தெகோஸ்தே திரும்பவும் வருமென்று நீங்கள் எதிர்நோக்கியிருக்கிறீர்களா?

## ARE YOU LOOKING FOR PENTECOST TO REPEAT?

சீர்திருத்தக் காலத்தில் லூத்தர் தோன்றினார். அவருடைய சபை இன்று கிரியை செய்யாது. வெஸ்லியின் செய்தி இன்று கிரியை செய்யாது. பெந்தெகோஸ்தேகாரரின் செய்தி இன்று கிரியை செய்யாது. அது அவர்கள் காலங்களில் கிரியை செய்தது, ஆனால் இது வேறொரு நாள். இது ஏழு முத்திரைகள் திறக்கப்படுதல். இது வினோதமாக உங்களுக்கு ஒலிக்கிறதென்று அறிவேன். ஆனால் தேவன் அதை பிழையின்றி உறுதிப்படுத்தி யுள்ளதால், அதைக்குறித்து எந்த சந்தேகமும் இல்லை – மிகவும் பிழையின்றி.

கிறிஸ்துவின் மணவாட்டியின் காணக்கூடாத இணைப்பு,  
நவம்பர் 25, 1965, பக்கம் 76

பெந்தெகோஸ்தே நாளன்று விழுந்த வார்த்தை இந்நாளில் கிரியை செய்யாது. இல்லை, ஐயா. அது பெந்தெகோஸ்தே நாளுக்கு. இது மணவாட்டிக்கு – மணவாட்டி வீடு செல்வதற்கு. நம்மிடத்தில் வித்தியாசமான வேறொன்று உள்ளது. பெந்தெகோஸ்தேகாரர் அதற்கு மறுபடியும் பிரதிநிதிகளாயிருந்தனர். நாமோ மணவாட்டியின் காலத்தில் இருக்கிறோம். நோவாவின் வார்த்தை மோசேயின் நாட்களில் கிரியை செய்திருக்காது. மோசேயின் நியாயப்பிரமாணம் பவுலின் காலத்தில் கிரியை

செய்திருக்காது. அவன் நம்மிடம், “அதற்கு நீங்கள் மரித்திருக்கிறீர்கள். அதை நீங்கள் பெற்றிருக்கக்கூடாது” என்றான்.

கிறிஸ்துவின் மணவாட்டியின் காணக்கூடாத இணைப்பு,  
நவம்பர் 25, 1965, பக்கம் 95

இது பெந்தெகோஸ்தே நாள் அல்ல. பெந்தெகோஸ்தே காலமானது கடந்து போய்விட்டது. பெந்தெகோஸ்தேயானது போய்விட்டது. இது அறுவடையின் காலம் ஆகும். புரிகிறதா? அறுப்பின் காலம்; தானியம். தண்ணீரானது ஊற்றப்பட்டாயிற்று, தானியமானது பழுத்துக் கொண்டிருக்கிறது. தானியத்துக்குள்ளாக வந்துவிடு, என் சகோதரனே. எனக்கு செவிகொடுங்கள், என்னை விசுவாசியுங்கள்.

தற்கால நிகழ்ச்சிகள் தீர்க்கதரிசனத்தின் மூலமாய்  
தெளிவாக்கப்படுகின்றன, டிசம்பர் 6, 1965, பத்தி எண் 317

ஒரு செய்தி புறப்பட்டுச் சென்று, அது ஸ்தாபனமாகும் போது, அது அங்கேயே மரித்து விடுகின்றது. அப்படிப்பட்ட ஸ்தாபனம் மறுபடியும் உயிர்பெற்றது என்பதை சரித்திரக்காரர்கள் நிரூபிக்கட்டும் பார்க்கலாம்! அந்த செய்தி மரித்து அங்கேயே தங்கி விடுகின்றது. ஆனால் தேவனோ சுமப்பவைகள் (carriers) வழியாக அங்கிருந்து வேறொன்றுக்குள் சென்று விடுகின்றார். அப்படித்தான் அவர் லூத்தரன்களை விட்டு மெதொடிஸ்டு களுக்குள் சென்றார். பின்பு மெதொடிஸ்டுகளை விட்டு அவர் பெந்தெகோஸ்தேயினருக்குள் சென்றார். இப்பொழுது அவர் பெந்தெகோஸ்தேயினரையும் விட்டகன்று வித்துக்குள் சென்று விட்டார். ஏனெனில் வித்து உண்டாக வேண்டும்.

வித்து பதருடன் சுதந்தரவானியாயிருப்பதில்லை, பெப்ரவரி 18,  
1965, பக்கம் 36

இது பெந்தெகோஸ்தே செய்தி அல்லவென்றும், இது மணவாட்டியை வெளியே அழைத்தல் என்றும் அவர்கள் உணருவார்களாக. பெந்தெகோஸ்தே செய்தி சபைக்கு

வரங்களைத் திரும்ப அளிக்கும் செய்தியாயிருந்தது. ஆனால் இதுவோ சோதோம் எரிந்து போவதற்கு முன்பு, மணவாட்டியை அழைக்கும் வேறொரு செய்தியாகும். அன்புள்ள தேவனே, அவர்கள் இதை அறிந்து கொள்வார்களாக.

விசுவாசத்தை வெளிப்படுத்துவது கிரியைகள், நவம்பர் 26, 1965,  
பத்தி எண் 313

1 கொரிந்தியர் 13ம் அதிகாரம் இவ்விதம் உரைக்கிறது. “நிறைவானது வரும்போது குறைவானது ஒழிந்துபோம்” (1கொரிந்தியர் 13:10). எனவே சிறுவர்களைப்போல் மேலும் கீழும் குதித்தல், அந்நிய பாஷையில் பேசுதல் போன்ற இந்த சிறு காரியங்கள் அனைத்தும், நிறைவானது வரும்போது... இன்றைக்கு நமக்கு தேவனுடைய உதவியினால், தெய்வீக உறுதிபடுத்து தலுடன் கூடிய வார்த்தையின் நிறைவான வியாக்கியானம் கிடைக்கப்பெற்றுள்ளது. அப்பொழுது குறைவானது ஒழிந்து போம். “நான் குழந்தையாயிருந்தபோது, குழந்தையைப் போலப் பேசினேன், குழந்தையைப்போல யோசித்தேன்; நான் புருஷனான போதோ, குழந்தைக்கேற்றவைகளை ஒழித்து விட்டேன்” (1 கொரி. 13:11). ஆமென்!

கேள்விகளும் பதில்களும் (COD 2:20), ஆகஸ்ட் 23, 1964  
மாலை, பத்தி எண் 57

எடுத்துக்கொள்ளப்படுதலுக்கு முன்பு சபைக்கு நிகழ வேண்டிய கடைசி காரியத்தை நீங்கள் கண்டுகொண்டிருக்கிறீர்கள் என்று நான் விசுவாசிக்கிறேன். அது முற்றிலும் உண்மை. அதை நான் விசுவாசிக்கிறேன். மாரி முடிந்து விட்டது.

கேள்விகளும் பதில்களும் (COD 2:19), ஆகஸ்ட் 23, 1964  
காலை, பத்தி எண் 195

சுவிசேஷத்தின் ஊழியன் என்னும் முறையில், இன்னும் மணவாட்டியின் எடுத்துக்கொள்ளப்படுதல் மாத்திரமே நிறைவேறாமல் உள்ளதென்றும், அது நிகழ்ந்தவுடன் என்ன

நேர்ந்தது என்பதை இஸ்ரவேலர் உணர்ந்து கொள்வார்கள் என்பதையும் நானறிவேன். அவர்கள் சிதறடிக்கப்பட்டு, குருடாக்கப்பட்டு, தற்பொழுது ஒன்று சேர்க்கப்பட்டுள்ளனர். அப்படியானால் இன்னும் நிறைவேறவேண்டியது என்ன? அதுதான் மணவாட்டியின் எடுத்துக் கொள்ளப்படுதலாகும்.

காலத்தையும் அதன் செய்தியையும் அடையாளம்  
கண்டுகொள்ளுதல், ஜூலை 26, 1964 காலை

இந்த கடைசி நாட்களில் நம்மேல் இந்த உயிர்ப்பிக்கும் வல்லமை தங்குவதைக் காணும் பொழுது... வியாதியஸ்தர்கள் சுகமாவதை காண்பதற்கும் உயிர்ப்பிக்கும் வல்லமையை நமக்குத் தருகிறார். ஆதி அப்போஸ்தலர்களுடைய நாட்களில் கிரியை செய்த அதே உயிர்ப்பிக்கும் வல்லமை நம் மத்தியிலும் கிரியை செய்து தரிசனங்களை கொண்டு வருவதையும், மரித்தோரை உயிரோடெழுப்புவதையும் நாம் காண்கிறோம், புரிந்து கொண்டார்களா? வியாதியஸ்தர்களையும் அது சுகமாக்குகிறது.

இது சூரிய உதயம், ஏப்ரல் 18, 1965, பத்தி எண் 297

அதே வார்த்தையாகிய தேவன் ஜனங்களின் மேல் மீண்டும் அசைவாட்டப்பட்டு மனிதனுடைய செத்த பாரம்பரியம் மரித்துவிட்டது என்றும், தேவனுடைய குமாரன் பரிசுத்தாவியின் அபிஷேகத்தோடு நம் மத்தியிலே மீண்டும் வாசம் செய்து நமக்கு ஜீவனைக் கொடுத்துக் கொண்டிருக்கிறார் என்பதையும் நாம் இன்று காண்கிறோம்.

இது சூரிய உதயம், ஏப்ரல் 18, 1965, பத்தி எண் 93

கடைசி நாட்களில் சபையிலிருந்து வெளியே வரும் கிறிஸ்துவின் மணவாட்டியின் மத்தியில் மீண்டும் ஒரு கதிர்க்கட்டு அசைவாட்டப்பட வேண்டும். ஒ, என்னே!

இது சூரிய உதயம், ஏப்ரல் 18, 1965, பத்தி எண் 94

முதல் தடவையாக ஸ்தாபனங்களின் இருளிலிருந்து உயிர்த்தெழும் மணவாட்டியின் யுகம் (The Bride Age)

வரப்போகிறது. அந்த யுகத்தில் முழுவதும் முதிர்ச்சியடைந்த முழு வார்த்தை (The Full Maturity Word) தன் முழு வல்லமைக்கும் அது மறுபடியும் திரும்பி, அன்று அவர் அங்கே செய்தது போலவே, அதே அற்புத அடையாளங்களுடன் ஜனங்கள் மீது அசைவாட்டப்படுகின்றது என்ற செய்தி உண்டாயிருக்கும்.

இது சூரிய உதயம், ஏப்ரல் 18, 1965, பத்தி எண் 96

சரியாக அவர் இங்கு இருக்கிறார். பெந்தெகோஸ்தே நாளிலே, இதே பலத்த காற்றடிக்கிற முழக்கம் போல அந்த நாளிலே பரலோகமே இறங்கி வந்தது போல, இது அதே சம்பவம்தான் என்று சாட்சியிடும்படியாக இருக்கிறது.

ஜக்கியத்தின் ஒருமைப்பாடு, 58-0128, பத்தி எண் 164

வெளியே வாருங்கள். ஓ, அந்த குழப்பத்தை விட்டு வெளியே வாருங்கள். ஜீவனுள்ள தேவனிடத்திற்கு வாருங்கள். தேவனுடைய வார்த்தைக்கு வாருங்கள். “வார்த்தை மாம்சமாகி... நமக்குள்ளே வாசம் பண்ணினார்”. இப்பொழுது அவர் நமது சரீரத்திற்குள் இருந்துகொண்டு, நமது மத்தியில் வாசம் செய்கிறார். வெளியே வந்து, ஜீவனுள்ள தேவனை ஆராதியுங்கள்.

முன்றாம் யாத்திரை, ஜூன் 30, 1963, பத்தி எண் 302

நாம் மனந்திரும்புதல், இயேசு கிறிஸ்துவின் நாமத்தில் ஞானஸ்நானம் பெறுதல், பரிசுத்த ஆவியின் அபிஷேகத்தைப் பெற்றுக்கொள்ளுதலில் விசுவாசம் கொண்டிருக்கிறோம். அடையாளங்கள், அற்புதங்கள், அந்நியபாஷை பேசுதல் – ஆதி சபையில் காணப்பட்டவை – நம்மிடையேயும் காணப்படுகின்றன. வெளிப்படையாகக் கூறப்போனால், இந்த நமது சிறு ஊழியத்தில், இந்த சிறுகூட்டம் ஜனங்கள் மத்தியில், அப்போஸ்தலருடைய நடபடிகளில் எழுதப்பட்டவைகளைக் காட்டிலும் அதிகக் கிரியைகள் செய்யப்பட்டுள்ளன. அப்படியானால், உலகம் முழுவதும் நடந்துள்ள அற்புதங்களைக் கணக்கிடும்போது



எவ்வளவாயிருக்கும்? பாருங்கள்? அதேவிதமான, அப்போஸ் தலரின் நடபடிகளில் எழுதப்பட்டதைக் காட்டிலும் அதிகம்! மரித்தோரை எழுப்புதல்! நினைவில் கொள்ளுங்கள், அவ்வாறே மரித்தோரை உயிரோடெழுப்பின விஷயத்தைக் குறித்தும், இயேசு கிறிஸ்து தம் காலத்தில் மூன்று பேர்களை உயிரோடெழுப்பினார். ஆனால் ஐந்துபேர் உயிரோடு எழுப்பப்பட்டதாக நம்மிடம் வைத்தியர்களின் அத்தாட்சிகள் உண்டு.

ஐயா, இதுதான் முடிவின் அடையாளமா?, டிசம்பர் 30, 1962,  
பத்தி எண் 396

பெந்தெகோஸ்தே நாட்களில் வெஸ்லியன்கள் ... மெதோடிஸ்டுகள், பாப்டிஸ்டுகள், பிரஸ்பிடேரியன்கள் அனைவரும் தங்கள் ஸ்தாபனங்களுடன் ஒட்டிக்கொண்டபோது, அவர் இருளிலிருந்து வெளிச்சத்தைப் பிரிக்க பெந்தெகோஸ்தே செய்தியை அனுப்பினார். பெந்தெகோஸ்தேகாரர் ஸ்தாபனம் உண்டாக்கிக் கொண்டு, கோட்பாடுகளையும் மற்றவைகளையும் ஏற்படுத்திக் கொண்டு மறுபடியும் இருளில் சென்றனர். இப்பொழுது இந்த வார்த்தை உறுதிப்பட வேண்டிய நேரம் வந்துவிட்டது. எனவே அவர் வெளிச்சத்தை அனுப்பி வார்த்தை வெளிப்படும்படி செய்கிறார். அவர் ஆதியில் செய்ததுபோல வார்த்தையை அனுப்புகிறார். அது தன்னை நிரூபிக்கிறது. வெளிச்சம் உண்டாகிறது. அவர் எப்பொழுதுமே பிரிக்கிறார். தொடக்கத்தில் நித்திய ஜீவன் இருந்தது போல இப்பொழுதும் உள்ளது.

விளக்கைப் போடக்கூடிய ஒரு மனிதன் இங்கிருக்கிறார், டிசம்பர்  
29, 1963, பத்தி எண் 277

★★★★★

# மீட்பு முடிந்து விட்டதா?

## IS REDEMPTION OVER?

அநேக நாட்களுக்கு முன்பாக ஐரினேயை அக்காலத்து சபையின் தூதனாக நான் தேர்ந்தெடுத்தேன். “கிறிஸ்துவின் சரீரத்தின் அங்கத்தினராயிருக்கும் அந்தக் கடைசி நபர் உட்பிரவேசித்தல் கடைசி நாட்களில், இந்தக் காலத்தில், நிகழ வேண்டும்... அந்த நேரத்திலே அந்த காரியமானது வெளிப்படுத்தப்படும்.” அது இங்குள்ளது. அது முற்றிலும் சரியாகும். பாருங்கள்?

நான்காம் முத்திரை, மார்ச் 21, 1963 மாலை

பரிந்து பேசும் செயலில் ஈடுபட்டிருந்த ஆட்டுக்குட்டியானவர் தம்மால் மீட்கப்பட்டவர்களை உரிமை கோரி, மகிமையிலிருந்து புறப்பட்டு வந்தார். சரி. ஞாபகம் கொள்ளுங்கள். அவர் இங்கே பரிந்து பேசும் செயலில் ஈடுபட்டிருந்தார். ஆனால் நினைவு கொள்ளுங்கள். முத்திரை களைத் திறக்க சமயம் வந்துவிட்டது. ஆகையால் தேவனுடைய பிரகாரத்திலிருந்து அவர் புறப்பட்டு வருகிறார்.

பரலோகத்தில் “அரைமணி நேர” அமைதல் உண்டாயிற்று என்பதனைக் குறித்து நாம் சிந்திக்கும்வரை பொறுமையா யிருப்போம்.

ஏழு சபையின் காலங்களுக்கும் ஏழு முத்திரைகளுக்கும் இடையேயுள்ள பிளவு, மார்ச் 17, 1963 மாலை, பத்தி எண் 201, 202

இப்பொழுது முத்திரைகள் உடைக்கப்படும்போது அப்புஸ்தகத்தில் அடங்கியுள்ள இரகசியங்கள் வெளிப்படும். முத்திரைகள் முற்றிலும் உடைக்கப்பட்டு விட்டால், மீட்பின் சமயம்

முடிவடைந்து விட்டது. ஏனெனில் அப்பொழுது ஆட்டுக்குட்டி யானவர் தம் மத்தியஸ்த உத்தியோகத்தை விட்டுவிட்டு தம் உரிமைகளைப் பெற்றுக்கொள்ள வந்து விடுவார். அதன் நடுவில் அவர் மத்தியஸ்தராய் இருந்தார். ஆனால் முத்திரைகள் உடைக்கப்படுவது ஆரம்பிக்கையில், அவைகளைக் குறித்த உண்மையான வெளிப்படுத்தல்கள் சம்பவிக்கும்பொழுது, ஆட்டுக் குட்டியானவர் பிரகாரத்தைவிட்டு முன் வருகிறார். அது வேதப்பூர்வமானது.

முதலாம் முத்திரை, மார்ச் 18, 1963 மாலை, பத்தி எண் 51

முதலாம் முத்திரை திறக்கப்பட்டதை கவனியுங்கள். முதலாம் முத்திரை அடையாள ரூபமாக திறக்கப்பட்டபோது இடிமுழக்கமுண்டாயிற்று. அப்படியானால் அதன் உண்மையான இரகசியம் வெளிப்படுவதற்கென அது திறக்கப்படும்போது எவ்வாறிருக்கும்.

\*\*\*\*\*

இக்கடைசி காலத்தில் முத்திரை உண்மையாக உடைக்கப்படும்போது அது வெளியாகும். அந்த முத்திரை யாருக்கு உடைக்கப்படுகின்றது? கிறிஸ்துவுக்கல்ல, சபைக்கு.

முதலாம் முத்திரை, மார்ச் 18, 1963 மாலை, பத்தி எண் 148, 151

உதாரணமாக யோவான் “வெள்ளைக்குதிரையின் மேலிருப்பவனை” காண்கிறான். ஆனால் அதில் ஒரு இரகசியம் அடங்கியுள்ளது. அதின் இரகசியம் என்னவென்பதை வேதம் கூறும் காலத்திலுள்ளவர்கள் அறிந்துகொள்ள முடியவில்லை. ஏனெனில் அந்த இரகசியம் என்னவென்று வெளிப்படவேண்டும். ஆட்டுக்குட்டியானவர் இனத்தான் மீட்பராக மத்தியஸ்த ஊழியம் செய்து, பிதாவின் சிங்காசனத்தை விட்டு புறப்பட்ட பின்னர் இந்த இரகசியங்களின் அர்த்தம் வெளிப்படும்.

முதலாம் முத்திரை, மார்ச் 18, 1963 மாலை, பத்தி எண் 57

இப்பொழுது கவனியுங்கள். ஆட்டுக்குட்டியானவர் பிதா வினிடத்திலிருந்து தாம் மத்தியஸ்த ஊழியம் செய்த ஸ்தலத்தை விடும்பொழுது அது வெளிப்படும். இப்பொழுது, இது வெளிப்படுத்துதல் 5-ம் அதிகாரமாகும். அவர் முத்திரைகளாகிய புஸ்தகத்தை அல்லது முத்திரைகளுடன் முத்திரிக்கப்பட்ட புஸ்தகத்தை எடுத்து, அவைகளை உடைத்துக் காண்பிக்கிறார். கவனியுங்கள். இப்பொழுதுள்ள கடைசிக் காலத்தில் மத்தியஸ்த ஊழியம் முடியும்போது, சபை காலங்கள் யாவும் முடிவு பெறுகின்றன.

முதலாம் முத்திரை, மார்ச் 18, 1963 மாலை, பத்தி எண் 61

ஆகவே இப்பொழுது ஆட்டுக்குட்டியானவர் நின்று கொண்டிருக்கிறார். இப்பொழுது, நாம் 6-ம் அதிகாரத்தை தியானிக்க தொடங்கும் இச்சமயத்தில் ஆட்டுக்குட்டியானவர் புஸ்தகத்தை கையில் ஏந்தியவாறு நிற்குகொண்டு, இரகசியங்களை வெளிப்படுத்த தொடங்குகிறார்.

முதலாம் முத்திரை, மார்ச் 18, 1963 மாலை, பத்தி எண் 35

இப்பொழுது, ஏழு முத்திரைகளால் முத்திரிக்கப்பட்ட சுருள் புஸ்தகம் இப்பொழுது ஆட்டுக்குட்டியானவரால் வெளியிடப் படுகிறது. அந்தப் பகுதியைத் தான் நாம் இப்பொழுது அணுகுகிறோம். தேவன் நமக்கு ஒத்தாசை செய்வாராக. முத்திரைகள் உடைக்கப்பட்டு வெளிப்படும்போது, புஸ்தகத்திலுள்ள இரகசியங்களும் வெளிப்படுகின்றன.

முதலாம் முத்திரை, மார்ச் 18, 1963 மாலை, பத்தி எண் 43

ஏழாம் முத்திரை அவரை மறுபடியும் பூமிக்கு கொண்டுவருகிறது. ஆட்டுக்குட்டியானவர் வந்து அவருடைய வலதுகரத்திலிருந்து புத்தகத்தை வாங்கி, உட்கார்ந்து, தமக்கு சொந்தமானவர்களை - தாம் மீட்டுக்கொண்டவர்களை - உரிமையாக்கிக்கொண்டார். அது சரியா? அது எப்பொழுதுமே அந்த மூன்றாம் இழுப்பாக இருந்துவந்துள்ளது.

இப்பொழுது காவலிலுள்ள ஆத்துமாக்கள், நவம்பர் 10, 1963,  
பக்கம் 104

ஆட்டுக்குட்டியானவர் வலதுகரத்திலே புத்தகத்தை வைத்துக்கொண்டிருந்தவரிடம் நடந்துவந்து, அந்த புத்தகத்தை வாங்கினார். அவர் சிங்காசனத்தின்மேல் ஏறி அதில் அமர்ந்துகொண்டார். அதுதான். அது முடிந்துவிட்டது. எப்பொழுது? முத்திரைகள் வெளிப்படுத்தப்பட்டபோது.

இப்பொழுது காவலிலுள்ள ஆத்துமாக்கள், நவம்பர் 10, 1963,  
பக்கம் 50

அங்கே இரக்கமேயில்லை. ஆட்டுக்குட்டியானவர் புத்தகத்தை கையில் வாங்கும்போது, அவ்வளவுதான். அத்துடன் எல்லாம் முடிந்துவிடும். அது இப்பொழுதே இருக்கக்கூடும் என்று அநேகமாக காணப்படுவதுபோல் உள்ளது.

இப்பொழுது காவலிலுள்ள ஆத்துமாக்கள், நவம்பர் 10, 1963,  
பக்கம் 115

நான் சிறுவனாக இருந்தபோது கண்ட தரிசனத்தில், அந்த ஜனங்களை அந்நிலையில் நான் கண்ட போது, இரக்கம் பூமியிலிருந்து எடுபட்டு நரகமே இங்குள்ளது என்று நினைக்கிறேன். ஆண்டவரே, ஜனங்கள் இந்த பயங்கரமான நிலையில் இருக்கின்றனர்.

இப்பொழுது காவலிலுள்ள ஆத்துமாக்கள், நவம்பர் 10, 1963,  
பக்கம் 112

மகத்தான அற்புதங்களை நிகழ்த்தும் ஒரு ஊழியம் உண்டாயிருக்கும் (யோவேல் அப்படி கூறியிருக்கிறான்), ஆனால் மீட்பிற்கு சமயமிராது. எல்லாமே முடிந்துவிட்டது. ஆட்டுக்குட்டியானவர் தமது புத்தகத்தை கையிலெடுத்தார், அவரால் மீட்கப்பட வேண்டியவர்கள் முடிந்து விட்டனர்.

இப்பொழுது காவலிலுள்ள ஆத்துமாக்கள், நவம்பர் 10, 1963,  
பக்கம் 66,67

மூன்று என்பது பரிபூரணத்தைக் குறிக்கிறது. மனிதர்களின் மத்தியில் அது கிறிஸ்துவை மீண்டும் மாமிசத்தில் தோன்றச் செய்யும்போது, ஊழியம் அதன் பரிபூரணத்தை அடைகிறது.

இப்பொழுது காவலிலுள்ள ஆத்துமாக்கள், நவம்பர் 10, 1963,  
பக்கம் 104

அவர்களுக்கு ஒரு தீர்க்கதரிசியின் மூலம் இரக்கம் அனுப்பப்பட்டது. அவர்களோ அதை விசுவாசிக்கவில்லை. தேவன் இரக்கமுள்ளவராயிருக்கிறார். அவர் இரக்கத்தை அனுப்பினார், அவர்களோ அதை ஏற்றுக்கொள்ளவில்லை.

இப்பொழுது காவலிலுள்ள ஆத்துமாக்கள், நவம்பர் 10, 1963,  
பக்கம் 96

நான் சிறுவனாக இருந்தபோது ஏன் அந்தத் தரிசனம் வந்தது? அதைக்குறித்து நான் ஏன் முன்பு சிந்தனை செய்யவில்லை? அன்றொரு நாள் அந்த அறையில் நான் ஏன் சுயஉணர்வில்லாத நிலையைடைந்தேன்? அது “இங்கேயுள்ளது” என்று சொல்லுங்கள். “ஊ,ஊ,ஊ,” என்னும் சத்தத்தின் மத்தியில்தான் உள்ளது – இழக்கப்பட்டவர்களின் ஆத்துமாக்கள். இயேசு அவர்களுக்கு பிரசங்கித்து, சாட்சி கொடுத்தார். ஆனால் அவர்களோ மனந்திரும்பவேயில்லை. நான் அதிகமாக பிரசங்கிக்கும்போதும், அவர்கள் அதிகமாக மோசமாகிக் கொண்டே வருகின்றனர். அங்கு மனந்திரும்புதல் இல்லை. அதற்கு இடமேயில்லை.

இப்பொழுது காவலிலுள்ள ஆத்துமாக்கள், நவம்பர் 10, 1963,  
பக்கம் 67

அவர்கள் முடிந்துபோனார்கள். மனந்திரும்புதல், மீட்பு அவர்களுக்கு இல்லை. அவர்கள் நித்திய காலமாக பிரிக்கப்பட்டவர்கள். வேதம் அவ்வாறு கூறுகிறது. “நியாயத்தீர்ப்பு வருமென்று பயத்தோடே எதிர்பார்க்குதலும், விரோதிகளைப் பட்சிக்கும் கோபாக்கினையுமே இருக்கும்” (எபி. 10:27). சுவிசேஷத்தின் சத்தியம் நிரூபிக்கப்பட்டு, திட்டவட்டமாக உறுதிப்படுத்தப்படும்போது, அதை விட்டு திரும்பி, அதிலிருந்து அகன்று சென்றால், அவர்கள் அத்துடன் முடிந்து போகிறார்கள். அவ்வளவுதான். அது பயங்கரமானது, ஆனால் அதை நான் சொல்லியே ஆகவேண்டும்.

இப்பொழுது காவலிலுள்ள ஆத்தாமாக்கள், நவம்பர் 10, 1963,  
பக்கம் 77

இவ்வலகத்துக்கு இரட்சிப்பு இனி வரவே வராது. அவர்கள் கிருபைக்கும் நியாயத்தீர்ப்புக்கும் இடையே உள்ள கோட்டை தாண்டி விட்டனர்.

கேள்விகளும் பதில்களும் (COD 2:19), ஆகஸ்ட் 23, 1964  
காலை, பத்தி எண் 289

அவர் என்னுடன் அறையில் பேசி முடித்தவுடன், நான் இங்கு வந்து உங்களிடம், “ஆட்டுக்குட்டியானவர் அந்த இடத்தை விட்டு புறப்பட்டு வந்த போது” ஓ, என்னே! என்று எல்லாவற்றையும் பிரசங்கித்தேன். அதையே ஒரு பொருளாகக் கொண்டு பேசலாம் என்று நம்புகிறேன். பாருங்கள், “ஆட்டுக்குட்டியானவர் தமது சிங்காசனத்தை விட்டு புறப்பட்டு வந்து விட்டார்...” அந்த ஒளி, கிறிஸ்து, அவர் அங்கு பிரசன்னமான போது, நான் எழுந்து நின்றேன். அவர் பிரசன்னமானபோது என்னிடம் அதைக்கூறினார். மத்தியஸ்தராயிருந்த ஆட்டுக்குட்டியானவர் சிங்காசனத்தை விட்டுப் புறப்பட்டவுடன், இங்கு கீழே வருகிறார், சபைக்கு மீட்பின் நாள் முடிவடைகின்றது.

முத்திரைகள் மீதுள்ள கேள்விகளும் பதில்களும், மார்ச் 24, 1963  
காலை, பத்தி எண் 276

இன்றைய சபைகளும் அதே நிலையில்தான் உள்ளன. அவள் இனி மீட்கப்பட முடியாது என்பதை மனப்பூர்வமாக நம்புகிறேன். அதைக் குறித்து நீங்கள் என்ன நினைக்கிறீர்களோ, அது உங்கள் சொந்த கருத்து. ஆனால் இப்பொழுது நான் கூறியது என் கருத்தாகும். நீங்கள் அதை ஏற்றுக்கொள்ள வேண்டுமென்பது கிடையாது. என்னைப் பொறுத்த வரையில், கடந்த ஐந்து அல்லது ஆறு ஆண்டுகளாகவே அவள் மீட்கப்படமுடியாத நிலையை அடைந்துவிட்டாள்.

காலத்தையும் அதன் செய்தியையும் அடையாளம் கண்டு  
கொள்ளுதல், ஜூலை 26, 1964 காலை, பக்கம் 34

திறக்கப்படும் அடுத்து மீட்பு யுதர்களுக்கு, 1,44,000 பேர்களுக்கு. அது சரியா? ஏனெனில் அவர் மரத்தை வெட்டப் போவதாக வாக்களித்துள்ளார். உங்களுக்கு தெரியும்.

இப்பொழுது இங்கு அவர் ஆட்டுக்குட்டியானவர் - புறப்பட்டு வருகிறார். பின்பு மீட்பின் நாள் முடிவடைகின்றது. மீட்கப்பட வேண்டியவர்கள் ஏற்கனவே மீட்கப்பட்ட புஸ்தகத்தில் பெயரெழுதப்பட்டுள்ளனர். அவர் இங்கு புஸ்தகத்தைத் திறக்கிறார். சரி!

ஓ, நன்றி கார்த்தாவே, பாருங்கள்?

முத்திரைகள் மீதுள்ள கேள்விகளும் பதில்களும், மார்ச் 24, 1963  
காலை, பத்தி எண் 277, 278, 279

“நாடுகள் உடைகின்றன, இஸ்ரவேல் விழித்தெழும்பு கிறாள்...”

நான் கூறுவது உங்களுக்குப் புரிகிறதா? அவர் தமது சரீரத்திற்கு ஜீவனைக் கொடுக்கத் தொடங்கி விட்டார் - (ஏன்?)



அது அவர் மீட்ட அந்த ஒன்றாகும்.— மத்தியஸ்த ஊழியம் நடைபெறுகின்றது, எடுத்துக்கொள்ளப்படுதலை அவர் உறுதிப்படுத்துவதற்காக தமது ஜீவனை அவர் சரீரத்துக்குக் கொண்டு வருகிறார்.

கிறிஸ்து தேவனுடைய பரமரகசியத்தின் வெளிப்படுதலாயிருக்கிறார், ஜூலை 28, 1963, பத்தி எண் 537, 538

ஆனால் சகோதரனே, சகோதரியே, இது நடுக்கமுறும் காலமாயுள்ளது. நாம் இப்பொழுது எந்த காலத்தில் இருக்கிறோம்? இந்தக் காலத்தில் தேவனுடைய வார்த்தை உயிர் பெறுகின்றது.

கடைசி காலத்தில் ஆவியின் அபிஷேகம் பெற்றுள்ளவர்கள், ஜூலை 25, 1965

அழைப்பின் காலமானது ஏற்கனவே கடந்து விட்டிருக்கலாம், எனக்கு காலமானது ஏற்கனவே கடந்து விட்டிருக்கலாம், எனக்கு தெரியாது. என்னால் அதை சொல்ல முடியாது. மறந்து விடாதீர்கள், இயேசுவானவரை சிலுவையில் அறைந்த பின்பும் மக்கள் தொடர்ந்து ஜெபக்கூட்டங்களை நடத்தினார்கள், மாற்றமேயில்லாமல். மேலும், இந்த மக்கள் எல்லாரும், அவர்கள் – அவர்கள் வருவார்கள், அவர்கள்... பார்ப்பார்கள்! அவர்கள் – அவர்கள் “நாங்கள் இரட்சிக்கப்பட்டுக் கொண்டிருக்கிறோம்” என்று சொல்லி, தொடர்ந்து பிரசங்கித்துக் கொண்டே போவார்கள், இந்த உலகமானது, அவர்கள் சொல்வதைப் போல “இருக்கிற விதமாகவே இருப்பதைப் போல”. ஆனால் அப்போதோ மீள முடியாத அளவுக்கு காலம் கடந்து விட்டிருக்கும்.

தற்கால நிகழ்ச்சிகள் தீர்க்கதரிசனத்தின் மூலமாய் தெளிவாக்கப்படுகின்றன, டிசம்பர் 6, 1965, பத்தி எண் 305

நாம் இப்பொழுதே கடைசி நேரத்தில் இருக்கிறோம். கிருபாசனம் நியாயாசனமாக மாறுவதற்கு அதிக நேரமாகாது.

முத்திரைகள் மீதுள்ள கேள்விகளும் பதில்களும், மார்ச் 24, 1963  
காலை, பத்தி எண் 78

சத்தியம் நமக்கு எடுத்துரைக்கப்பட்ட பிறகு, நாம் மனப்பூர்வமாக அவிசுவாசித்தால், இனி ஒருபோதும் இரக்கமே கிடையாது. இனி இரக்கம் காண்பிக்கப்படமாட்டாது.

கிறிஸ்து என்னப்பட்ட இயேசுவை நான் என்ன செய்ய வேண்டும்?, நவம்பர் 24, 1963, பத்தி எண் 209

306. மணவாட்டி எடுத்துக்கொள்ளப்பட்ட பிறகு, புத்தியில்லாத கன்னிகை எவராகிலும் இரட்சிக்கப்படுவார்களா, அல்லது எல்லோருமே இழக்கப் படுவார்களா?

இல்லை! பாருங்கள். மணவாட்டி பூமியிலிருந்து எடுத்துக்கொள்ளப்பட்ட பிறகு, புறஜாதி சபைக்கு எல்லாமே முடிவடைந்திருக்கும். தேவ ஆவியானவர் பூமியை விட்டுப்போய் விடுகிறார். “அசுத்தமாயிருக்கிறவன் இன்னுமு; அசுத்தமாயிருக்கட்டும்; நீதியுள்ளவன் இன்னும் நீதி செய்யட்டும்; பரிசுத்தமுள்ளவன் இன்னும் பரிசுத்தமாகட்டும்” (வெளி. 22:11). வேறு சொற்களில் கூறுவோமானால், பரிசுத்த ஸ்தலம் புகையினால் நிறைகிறது. அங்கு தான் வியாஜ்ஜியத்தைக் குறித்து வழக்காட வழக்கறிஞர் நின்று கொண்டிருக்கிறார். கிறிஸ்து பரிசுத்த ஸ்தலத்தை விட்டுப் புறப்படுகிறார்; அவர் மத்தியஸ்தம் செய்த காலம் முடிவடைகிறது. எடுத்துக்கொள்ளப்படுதல் வருகிறது. அவர் பரிசுத்த ஸ்தலத்தை விட்டுப் புறப்பட்டுச் சென்று, மீட்பின் புத்தகத்தை வாங்கிக்கொண்டு, அவர் மீட்டுக்கொண்ட எல்லாவற்றையும் உரிமை கோரிப் பெற்றுக் கொள்கிறார். மத்தியஸ்த ஊழியம் அதன்பிறகு கிடையாது. எத்தனை பேர் அதை புரிந்து கொண்டீர்கள்? அது முத்திரைகளில் ஒன்றில் உள்ளது, அல்லது... ஆம், முத்திரைகளில், அப்படித்தான் நினைக்கிறேன், கிறிஸ்து தமது மத்தியஸ்த ஊழியத்தினால் கிடைக்கப் பெற்றவர்களை உரிமை கோருவதற்கென புறப்பட்டு வருகிறார்.

கேள்விகளும் பதில்களும் (COD 2:20), ஆகஸ்டு 23, 1964

மாலை, பத்தி எண் 173

இன்றிரவு இயேசு தேவனுடைய வலது பாரிசத்தில் உட்கார்ந்து கொண்டு, எப்பொழுதும் உயிரோடிருக்கிறவராய், நாம் சத்தியம் என்று விகவாசிக்கும் அவருடைய வார்த்தையை அறிக்கை செய்வதன் அடிப்படையில் வேண்டுதல் செய்து கொண்டிருக்கிறார்.

இனி வரப்போகும் காரியங்கள், டிசம்பர் 5, 1965, பத்தி எண் 60

இந்தக் காலத்தின் முடிவில், வெண்கலக்கடல் தொட்டியை யோவான் காண்கையில், அது பளிங்கைப்போல் தெளிவாயிருந்தது என்பதைக் கவனியுங்கள். அதற்கு என்ன அர்த்தம்? வார்த்தையானது பூமியினின்றும் எடுத்துக்கொள்ளப்பட்டு விட்டது; சபையானது எடுத்துக்கொள்ளப்பட்டு விட்டது, எனவே இனி அதில் இரத்தம் இல்லை; சபைக்காலமானது முடிவடைந்து விட்டது, எனவேதான் அது பளிங்கைப்போல் தெளிவாய் இருந்தது.

இரக்கத்தின் சிங்காசனமும் நியாயத்தீர்ப்பின் சிங்காசனமும், ஜனவரி 8, 1961, பத்தி எண் 198

“சிங்காசனத்திலிருந்து.” இப்பொழுது நாம் இந்த சிங்காசனத்தைக் குறித்து சில நிமிடங்கள் பேசுவோமாக. இது இரக்கத்தின் சிங்காசனமல்ல; இரக்கத்தின் சிங்காசனத்தின் வேளை முடிந்து விட்டது. இனிமேல் இரக்கம் இல்லை. அச்சிங்காசனத்தில் இரக்கம் இல்லை. நாம் என்ன செய்யப்போகிறோம்... நியாயாசனம் எவ்வாறு கிறிஸ்துவின் நியாயாசனமாக ஆகப்போகிறது? எவ்வாறு வெள்ளை சிங்காசன நியாயத்தீர்ப்பு ஆசனமாக ஆகப்போகிறது? அப்பொழுது அதில் இரக்கம் இருக்குமா? அங்கே ஒரு துளி இரக்கமும் இருக்கப்போவதில்லை. நியாயாசனத்தண்டையில் நீங்கள் இரக்கம் வேண்டும் என்று கதறும்போது, இனிமேல் கதறவே முடியாது

என்ற அளவுக்கு கதறின போதிலும் அங்கே கொஞ்சம்கூட இரக்கம் இராது போய்விடும். நீங்கள் ஆகாயத்தில் கத்தித் தீருமட்டும் கதறுவீர்கள், ஏனெனில் அங்கே இரக்கமே இராதுபோகும்.

\*\*\*\*\*

கிருபாசனத்தின் மீது இரத்தமானது காணப்படுகிற வரையிலும், நியாயத்தீர்ப்பை தடுத்து நிறுத்துவதற்காக ஒருவர் மரித்துள்ளார் என்பதை அது காட்டுகிறது. ஆனால் சபையானது எடுத்துக்கொள்ளப்பட்டிருக்கும் பொழுது, கிருபாசனமானது நியாயாசனமாக ஆகிவிடுகிறது.

\*\*\*\*\*

ஆனால் அந்த இரத்தமானது நீக்கப்பட்டபிறகு, முன்னறிந்து கொள்ளப்பட்டவர்கள் யாவரும் விலையேறப்பெற்ற அவருடைய சரீரத்தினுள் வந்து சேர்ந்துகொள்வதற்காக அழைக்கப்பட்டு, அவருடைய சபையானது ஆயத்தப்பட்டு, எடுத்துக்கொள்ளப்பட்ட பிறகு, அப்பொழுது ஜனங்களின்மேல் தேவனுடைய கோபாக்கினையானது வருகிறது.

\*\*\*\*\*

ஒருபோதும் அவ்விடத்தில் நிற்க விரும்பாதீர்கள். ஓ, சகோதரனே! நான் ஒரு இயந்திரத் துப்பாக்கி முன் நின்று, நான் துண்டு துண்டாக சுட்டுக்கொல்லப்பட்டாலும் பரவாயில்லை; நான் அங்குலம் அங்குலமாக அறுக்கப்பட்டும், பரவாயில்லை; எனக்கு என்ன வேண்டுமானாலும் சம்பவிக்கட்டும். கொலம்பஸ் துறவிகளின் சபதத்தைப்போல்... (நைட்ஸ் ஆஃப் கொலம்பஸ் Knights of Columbus என்பது, ரோமன் கத்தோலிக்க மார்க்கத்தில் 1882ம் ஆண்டில் துவக்கப்பட்ட ஒரு சர்வதேச சங்கமாகும் – மொழிபெயர்ப்பாளர்). அவர்கள் எனது வயிற்றை அறுத்து திறந்து என்னிலுள்ள கந்தகம் மற்றும் இன்னபிற

இரசாயனங்களையெல்லாம் சுட்டெரிக்கட்டும், எனது கரங்களும், கைகளும் துண்டாக்கப்பட்டும், எனக்கு என்ன நேரிட்டாலும் சரி, ஆனால் ஒருபோதும் தேவனுக்கு முன்பாக அந்த வெள்ளை சிங்காசன நியாயத்தீர்ப்புக்கு முன்பாக நான் நிற்கவே வேண்டாம்.

இரக்கத்தின் சிங்காசனமும் நியாயத்தீர்ப்பின் சிங்காசனமும்,  
ஜனவரி 8, 1961, பத்தி எண் 91,92,96,97

புறஜாதிகளின் கதவுகள் அடைக்கப்பட்ட பிறகு, தேவன் அப்பொழுது ஒரு சபையை அபிஷேகம் பண்ணுவார். “அசுத்தமாயிருக்கிறவன் இன்னும் அசுத்தமாயிருக்கட்டும், நீதியாயிருக்கிறவன் இன்னும் நீதியாக இருக்கட்டும். பரிசுத்தமாயிருக்கிறவன் இன்னும் பரிசுத்தமாயிருக்கட்டும்” தேவன் சபையை தேவனுடைய வல்லமையால் அபிஷேகம் பண்ணுவார், காரியங்கள் அப்பொழுது சம்பவிக்கும். அப்பொழுது மாத்திரமல்ல, இப்பொழுதும் அவர் அதைச் செய்கிறார்.

கேள்விகளும் பதில்களும் (COD 1:3), ஜனவரி 3, 1954, பத்தி  
எண் 203

அங்கே இரக்கமேயில்லை. ஆட்டுக்குட்டியானவர் புத்தகத்தை கையில் வாங்கும்போது, அவ்வளவுதான். அத்துடன் எல்லாம் முடிந்துவிடும்.

\*\*\*\*\*

ஒருக்கால் இது கடைசி வருஷமாக இருக்கலாம். எனக்குத் தெரியாது, நண்பர்களே.

\*\*\*\*\*

அது ஒருபோதும் அறிவிக்கப்படாது. ஆனால் தேவன் ஜீவபுத்தகத்தில் பெயரெழுதப்பட்டுள்ள கடைசி நபரை மீட்டுக்கொள்ளும் போது, அதோடு முடிந்துவிடும்.

பாருங்கள். அதன்பின்பு எப்படியாயினும் வேறு யாரும் இருக்கமுடியாது. வேறு யாருமே இருக்கமுடியாது. அவ்வளவு தான். அது முடிந்துவிட்டது. அது உண்மையென்று எத்தனை பேருக்குத் தெரியும்? அது உண்மை.

இப்பொழுது காவலிலுள்ள ஆத்தமரக்கள், நவம்பர் 10, 1963,  
பக்கம் 115, 116

மலையிலிருந்து பெயர்ந்து இருக்கும் கல்லானது எந்த சமயத்திலும் வருவதற்காக ஆயத்தமாயுள்ளது. அது வருகையில், அது என்ன செய்கிறது? அது புறஜாதிகளின் காலத்தை முடிவடையச் செய்கிறது. அப்போது எல்லாம் முடிவடைகிறது. தேவன் அவர்களோடு இடைபடுவதை நிறுத்திவிடுகிறார். “அசுத்தமாயிருக்கிறவன் இன்னும் அசுத்தமாயிருக்கட்டும், பரிசுத்தமுள்ளவன் இன்னும் பரிசுத்தமாகட்டும்.” புரிந்து கொண்டார்களா? அப்போது அவர் என்ன செய்கிறார்? அவர் பரிசுத்த ஆவியால் நிரம்பப் பெற்ற தமது சபையை எடுத்துக் கொள்ளுகிறார்.

தானியேலின் எழுபது வாரங்கள், ஆகஸ்ட் 6, 1961, பத்தி எண்  
163

அது முடிந்துவிட்டது. எப்பொழுது? முத்திரைகள் வெளிப்படுத்தப்பட்ட போது.

இப்பொழுது காவலிலுள்ள ஆத்தமரக்கள், நவம்பர் 10, 1963,  
பக்கம் 50

அசுத்தமாயிருப்பது எது? அவர்கள் நித்திரை செய்யும் புத்தியில்லாத அக்கன்னியர், அவர்கள் இங்கே நியாயத்தீர்ப்புக் கென்று வருகிறார்கள்.

தானியேலின் எழுபது வாரங்கள், ஆகஸ்ட் 6, 1961, பத்தி எண்  
164

# செய்தியைப் புறக்கணித்து முற்றிலும் இழக்கப்பட்டவர்கள்

## “TOTAL LOST” REJECT THE MESSAGE

மாம்ச சிந்தையானது தெய்வீக காரியத்தை, அவர்கள் சுய யோசனைக்குள் மூடி மறைத்து விடுகிறது, பிறகு தேவன் அவருடைய வல்லமையை அனுப்பி அதைக் கொண்டு அந்தக் காரியத்தை பிரித்து விடுகிறார். சரியாக அதே காரியம் தான் ஆகாபின் நாட்களில் இங்கு நடந்தது.

எலியா அதைச் சொல்லக் கூடும் என்று பார்க்கிறோம். ஏனென்றால் அந்த மணி நேரத்திற்கான செய்தியும் தேவனுடைய வார்த்தையும்... அல்லது செய்தியாளரும், செய்தி – செய்தி வார்த்தை முற்றிலும் ஒரே காரியமாக இருக்கின்றன. தீர்க்கதரிசி, வார்த்தை, செய்தி; செய்தியாளர், செய்தி அந்த ஆள் எல்லாம் ஒன்றே. இயேசு கூறினார், “என்னைக் குறித்து எழுதப்பட்டிருக்கும் கிரியைகளை நான் செய்யாவிட்டால் என்னை விசுவாசிக்க வேண்டாம்.” அது நல்லது. எந்த மனிதனும் அவனுடைய செய்தியும் ஒன்றே.

ஆகவே தான் தேவனுடைய கிரியைகள் செய்வதை அவர்கள் இந்நாளில் விசுவாசிப்பதில்லை. ஏனென்றால் அவர்கள் தேவனுடைய செய்தியை ஏற்றுக் கொள்வதில்லை. அவர்கள் செய்தியை விசுவாசிப்பதில்லை.

ஆனால் தேவனுடைய நேரத்தில் நாம் ஜீவித்துக் கொண்டிருக்கிறோம் என்பதை விசுவாசிக்கிறவர்களுக்கு இந்தக் காரியங்கள் மறைவான ஆகாரமாக இருக்கின்றன. அவர்கள்

(மற்றவர்கள்) அதையே நோக்கிப் பார்த்தாலும் அதைக் காணக் கூடாதபடி தேவன் அவ்வளவாக அதை மறைத்து வைத்தார் என்பதை நினைவுங்கள். அவ்விதமாக எலியா சீரியரின் ராணுவத்தைக் குருடாக்கினான். அதேவிதமாகவே தேவனும் விசுவாசி என்னும் பிள்ளைக்குரிய உண்மையான அசல் ஆகாரத்தைக் காணாதபடிக்கு அவிசுவாசியைக் குருடாக்குகிறார்.

ஏற்ற காலத்தின் ஆவிக்குரிய ஆகாரம், ஜூலை 18, 1965, பத்தி எண் 90-93

ஓ, அலைந்து திரியும் நட்சத்திரமே, நாம் அலைவதை நிறுத்திக் கொள்வோம். அலைந்து திரியும் மகனே, இந்த உருக்குலைந்த நிலையில் ஓரிடத்திலிருந்து மற்றோரிடத்துக்கு செல்லும் அலைந்து திரியும் விதையே; பிள்ளைகளே, கர்த்தரிடம் இன்று காலை திரும்புங்கள். ஜீவனுள்ளோருக்கும் மரித்தோருக்கும் இடையே நிற்க முயற்சி செய்யும் ஒரு மனிதன் என்னும் முறையில் நான் சொல்வதை தயவு செய்து கேளுங்கள்.

நீங்கள் இன்னும் தொலைபேசி வழியாக இணைக்கப்பட்டிருந்தால், இந்த ஒலிபரப்பு சென்று கொண்டிருக்கும் பாகங்களில், அலைந்து திரிந்து அந்த இடத்துக்கு வந்துள்ளோரே, தயவு செய்து இன்னும் ஒரு நிமிடம் உட்காருங்கள். இங்கு டீசானில், மன்னிக்கவும், பீனிக்ஸில், நேரமாகி விட்டது. இப்பொழுது பகல் பன்னிரண்டு மணிக்கு இருபது நிமிடம் உள்ளன. இந்த ஜனங்களை காலை முழுவதும் பிடித்து வைத்துக் கொண்டு விட்டேன். நீங்கள் வேலைக்கு செல்லக்கூடாதபடிக்கு செய்து விட்டேன். ஆனால் பார், அருமை நண்பனே, ஒருக்கால் நீ தேவனை விட்டு சதாகாலமும் விலகியிருக்க வகையுண்டு. இன்று காலை அவரிடம் வா. அப்படி செய்ய மாட்டாயா? ஊற்றண்டையில் இடமுண்டு.



மறபுரப்படுத்த தேவனுடைய வல்லமை, செப்டம்பர் 11, 1965,  
பத்தி எண் 262, 263

ஜீவனுள்ள ஒரு செய்தியுடனும், உயிர்த்தெழுதலின் சாட்சியுடனும்; மரித்துக் கொண்டிருக்கிற ஜனங்களின் மத்தியில் நாங்கள் ஒரு மரித்துக் கொண்டிருக்கிற உலகத்தில் வாழ்ந்து கொண்டிருக்கிறோம்.

இது சூரிய உதயம், ஏப்ரல் 18, 1965

ஆகையால் தான் வெஸ்லி எழும்பின போது லூத்தரன்கள் மரித்தனர். அது வேறொரு காலம். வார்த்தை தோன்றினது. அவர்கள் அதை ஏற்றுக்கொள்ள வேண்டும், அல்லது மரிக்க வேண்டும். ஆகையால்தான் பெந்தெகோஸ்தேகாரர் இப்பொழுது மரித்துக் கொண்டிருக்கின்றனர், ஏனெனில் வேறொரு காலம் இங்குள்ளது. வார்த்தையானது வெளிப்பட்டு விட்டது – கழுகின் காலம். வார்த்தை திரும்பி வருவதற்கு இது நேரம் – பிதாக்களுடைய விசுவாசத்துக்கு பிள்ளைகளைத் திருப்ப. சபைகள் ஒன்றாக இணைந்து இதை புறக்கணிப்பதால், அவர்களுக்கு ஆவிக்குரிய மரணமே தவிர வேறொன்றுமில்லை.

கிறிஸ்து என்னப்பட்ட இயேசுவை நான் என்ன செய்ய வேண்டும்?, நவம்பர் 24, 1963

கவனியுங்கள், ஏவாள் புறக்கணித்து தன் உரிமைகளை பறிகொடுத்தாள். தேவன் வார்த்தையை உறுதிப்படுத்தினதை (அவர் செய்ததன் மூலம்) அவள் கண்ட பிறகும், அவள் அதை புறக்கணித்து தன் உரிமையை பறிகொடுத்தாள். அவர்கள் அதையே ரோமாபுரியிலிருந்த நிசாயாவில் செய்தனர். இப்பொழுது அதையே அவர்கள் சபைகளின் ஆலோசனை சங்கத்தில் செய்கின்றனர். சகோதரரே, ஆதியாகமம் முதல் வெளிப்படுத்தின விசேஷம் வரைக்கும் அதே காரியம் தான். இஸ்ரவேலர் அதை தான் செய்தனர். பிலாத்து அதை தான் செய்தான். ஏவாள் தொடங்கி இந்நாள் வரைக்கும் எப்பொழுதும் அதுதான் நடந்து

வருகிறது. அதே காரியம்! அவர்கள் உறுதிப்படுத்தப்பட்ட வார்த்தையை புறக்கணித்து அதற்கு பதிலாக ஒரு கோட்பாட்டை ஏற்றுக் கொள்கின்றனர். அது மரணத்தை உருவாக்குகிறது – ஆவிக்குரிய மரணத்தை.

மரித்தவர்கள்! வார்த்தை இப்பொழுதும் மரித்தோரிடத்தில் பிரசங்கிக்கப்பட்டு வருகிறது. நிச்சயமாக! ஆனால் ஆயிரம் வருட அரசாட்சியின் போது அப்படி இருக்காது. பாருங்கள், அவர்களுக்கு ஏற்கனவே அது பிரசங்கிக்கப்பட்டு விட்டது. இப்பொழுது அவர்கள் அதைப் பெற்றுக் கொண்டிருக்கக்கூடும். பாருங்கள்?

கிறிஸ்து என்னப்பட்ட இயேசுவை நான் என்ன செய்ய வேண்டும்?, நவம்பர் 24, 1963, பத்தி எண் 142

இப்பொழுது அவர்கள் ஆவிக்குரிய பிரகாரமாய் மரிக்கிறார்கள். இது ஆவிக்குரிய திரை பாருங்கள்? அது இயற்கையான திரை. இது ஆவிக்குரிய திரை. பாருங்கள்? நீங்கள் அவர்களிடம் எவ்வளவு சொன்னாலும், அவர்கள், “ஓ, எனக்குத் தெரியும்! அது எனக்குத் தெரியும், ஆனால் நான்...” என்று சொல்லி திரைக்குப் பின்னால் நடந்து செல்லப் பார்க்கிறார்கள் வேண்டுமானால் போங்கள், அது எதைக் காண்பிக்கிறதென்றால்... உங்களுக்கு ஞாபகம் உள்ளதா, இஸ்ரவேல் ஜனங்கள் யாத்திரையைத் தொடங்கும் முன்பு எகிப்தில் நிகழ்ந்த கடைசி வாதை மரணம். அவ்வாறே பூமியில் நிகழ்விருக்கும் கடைசி வாதையும் ஆவிக்குரிய மரணமே. அவர்கள் சுட்டெரிக்கப்பட்டு பூமியின் மண்ணுக்குத் திரும்புவார்கள், நீதிமான்கள் அவர்களுடைய சாம்பலை மிதிப்பார்கள். கடைசியாக நிகழ்விருப்பது வார்த்தையைப் புறக்கணிப்பதால் உண்டாகும் ஆவிக்குரிய மரணமே.

தேவன் திரைநீக்கப்படுதல், ஜூன் 14, 1964, பத்தி எண் 157

கவனியுங்கள், ஆதாமின் மணவாட்டியானவள் தனது இனமாகிய மானிடவர்க்கம் இயற்கை மரணம் எய்தக் காரணமாயிருந்தாள். அதேபோல், இரண்டாம் ஆதாமாகிய கிறிஸ்துவுக்கு மணவாட்டியாக நியமிக்கப்பட்டவள், முழுச்சபையுமே, மதஸ்தாபன மரணத்திற்குள்ளாகி விஞ்ஞானப்பூர்வமான, பேரறிவு படைத்த பெரிய மதஸ்தாபனங்களினால் சபையானது மிருகத்தின் முத்திரையைத் தரித்துக்கொள்ளும்படி செய்திருக்கிறாள். நாங்கள் பாப்டிஸ்டுகள், நாங்கள் பிரெஸ்பிடேரியன்கள் நாங்கள் பெந்தெகோஸ்தேயினர் என்று கூறிக்கொள்கின்றனர். “நாங்கள் இன்னின்னதைப் பெற்றிருக்கிறோம். எங்களுக்கு அதிகம் ஆஸ்திகள் உள்ளன. நாங்கள் அரசின் கவனத்தையே கவர்ந்திருக்கிறோம். உலகம் முழுவதிலும் எங்கள் சபை பரவியிருக்கிறது. மேலும் இந்நகரத்தின் நகர்மன்றத் தலைவர் (Mayor) எங்கள் சபைக்குத் தான் வருகிறார். ஏன், ஜனாதிபதி கூட எங்களோடு பூஜைப்பலிக்கு வருகிறார்” என்று இவ்வாறெல்லாம் கூறுகிறார்கள். இம்முழு உலகத்தின் சபையானது ஒரு ஆவிக்குரிய மதஸ்தாபன மரணத்திற்குள்ளாக மூழ்கிவிட்டது. அவள் மரித்திருக்கிறாள்.

இப்பொல்லாத காலத்தின் தேவன், ஆகஸ்ட் 1, 1965, பத்தி எண்

110

இப்பொழுது முதல் என்னைப் போன்றவர்கள் முழுவதுமாக தள்ளப்படுவார்கள். அது முற்றிலும் உண்மை. ஏனெனில் அவர்களால் அதை செய்ய முடியாது. அது இறுக்கமடைந்து வருகிறது. பிறகு அந்த நேரம் வரும்போது, இறுக்கமானது உங்களை இறுக்கி வெளியே தள்ளும் நிலையையடையும்போது, அப்பொழுது கவனியுங்கள் (இன்னும் சில நிமிடங்களில் உங்களிடம் கூற எத்தனித்துள்ளதை) அப்பொழுது மூன்றாம் இழப்பை கவனியுங்கள், அது முற்றிலும், முழுவதுமாக இழக்கப் பட்டவர்களுக்காக இருக்கும், ஆனால் அது மணவாட்டிக்கும் சபைக்கும் இருக்கும்.

பார்வையைத் திருப்பி இயேசுவை நோக்கிப் பாருங்கள், டிசம்பர்  
29, 1963 மாலை

மகத்தான அற்புதங்களை நிகழ்த்தும் ஒரு ஊழியம் உண்டாயிருக்கும் (யோவேல் அப்படி கூறியிருந்தான்), ஆனால் மீட்பிற்கு சமயமிராது. எல்லாமே முடிந்துவிட்டது. ஆட்டுக்குட்டி யானவர் தமது புத்தகத்தை கையிலெடுத்தார், அவரால் மீட்கப்பட வேண்டியவர்கள் முடிந்துவிட்டனர். இயேசு முதலில் பிரசங்கித்து, புறக்கணிக்கப்பட்டு, அதன்பின்பு காவலிலுள்ளவர்களுக்கு ஆவியில் பிரசங்கித்தது போல. அவர்கள் மீட்கப்படமுடியாது – இரட்சிக்கப்படுவதற்கு நேரமில்லை.

அதே ஊழியம் மீண்டும் நடக்கவேண்டும். அது ஒருக்கால் மூன்றாம் இழுப்பாக இருக்குமானால்? – நித்தியமாக இழுக்கப்பட்டவர்களுக்கு. அப்படி இருக்குமானால்? அது அப்படியல்ல என்று நம்புகிறேன். அப்படியிருந்தால்? அதைக் குறித்து ஒரு நிமிடம் சிந்தித்துப் பாருங்கள். அப்படியிருந்தால்? அப்படியில்லாமலிருக்க தேவன் செய்வாராக. எனக்கும் பிள்ளைகள் இருக்கின்றனர். ஆனால் அது அருகாமையில் உள்ளதாக நிச்சயமாகத் தோன்றுகிறது.

நான் சிறுவனாக இருந்தபோது ஏன் அந்தத் தரிசனம் வந்தது? அதைக்குறித்து நான் ஏன் முன்பு சிந்தனை செய்யவில்லை? அன்றொருநாள் அந்த அறையில் நான் ஏன் சுய உணர்வில்லாத நிலையையடைந்தேன்? அது “இங்கேயேயுள்ளது” என்று சொல்லுங்கள். “ஊ,ஊ,ஊ,” என்னும் சத்தத்தின் மத்தியில்தான் உள்ளது – இழுக்கப்பட்டவர்களின் ஆத்துமாக்கள். இயேசு அவர்களுக்கு பிரசங்கித்து, சாட்சி கொடுத்தார். ஆனால் அவர்களோ மனந்திரும்பவேயில்லை. நான் அதிகமாக பிரசங்கிக்கும்போதும், அவர்கள் அதிகமாக மோசமாகிக் கொண்டே வருகின்றனர். அங்கு மனந்திரும்புதல் இல்லை. அதற்கு இடமேயில்லை.

இப்பொழுது காவலிலுள்ள ஆத்தமர்க்கள், நவம்பர் 10, 1963

மூன்றாம் இழுப்பு என்பது, வேதத்தில் முத்திரை செய்யப்பட்டு, ஏழு முத்திரைகளின் கீழ் இதுகாறும் மறைக்கப்பட்டிருந்த இரகசியங்களை வெளிப்படுத்தலாகும்.

கடைசி காலத்தில் ஆவியின் அபிஷேகம் பெற்றுள்ளவர்கள்,  
ஜூலை 25, 1965

ஓ, தேவனுடைய ஆக்கினை குவிந்திருப்பதில் வியப்பொன்றுமில்லை. வியப்பொன்றுமில்லை. தேவன் அதை உங்கள் கண்களுக்கு முன்பாக செய்தார். நீங்களோ உங்கள் கண்களை மூடிக்கொண்டு அதைக்காண மறுக்கிறீர்கள். இந்த ஏழு முத்திரைகளிலுள்ள தேவனுடைய உண்மையான வார்த்தை உறுதிப்படுத்தப்பட்டு, அது உண்மையென்று நிரூபிக்கப்பட்டு, தேசம் முழுவதிலும் வானத்தில் சாட்சியிடப்பட்டு, அவர் வாக்குத்தத்தம் பண்ணின விதமாக மகத்தான அற்புதங்களினாலும் அடையாளங்களினாலும் அது உறுதிப்பட்ட போதிலும், நீங்கள் இரக்கமற்றவர்களாய், “எனக்குத் தெரியாது, என்னால் ஒன்றும் செய்ய முடியாது...” என்கிறீர்கள்.

ஓ, என்னே! மரித்து போய் அதை அறியாமலிருக்கிறீர்கள் (அக்கிரமங்களினாலும் பாவங்களினாலும் மரித்தவர்களாயிருக்கிறீர்கள்). ஓ, என்னே!

கிறிஸ்துவின் மணவாட்டியின் காணக்கூடாத இணைப்பு,  
நவம்பர் 25, 1965

“அது சரியென்று நீங்கள் எப்படி அறிவீர்கள்?” என்று கேட்கப்படுகிறது. அது சரியென்று தேவன் நிரூபிக்கிறார். அதை அவர் உறுதிப்படுத்துகிறார். அவ்விதமாகத்தான், அது சரியா, சரியல்லவா என்பதை நாம் அறிந்துகொள்கிறோம். மரிப்பதற்கு, ஒரு வார்த்தையை மறுதலித்தல் போதுமானது. அப்பொழுது முழு மானிட இனத்திற்கும் சரீர மரணத்தை ஒரு வார்த்தையை மறுதலிப்பதானது கொண்டு வந்தது போலவே, இப்பொழுதும்

இந்த பொல்லாத காலத்திலும், அதேவிதமாக, ஆவிக்குரிய மரணமாகிய விளைவை அது கொண்டு வந்துள்ளது.

இப்பொல்லாத காலத்தின் தேவன், ஆகஸ்டு 1, 1965

அவர்கள் அதைக்காண வேண்டும்... யூதர்கள் தங்கள் காலத்தில், தீர்க்கதரிசி முன்னுரைத்த விதமாக அவர்களுக்கு முன்னால் அவர் வெளிப்படுவதைக் கண்டனர். அவர், “வேத வாக்கியங்களை ஆராய்ந்து பாருங்கள், அவைகளால் உங்களுக்கு நித்திய ஜீவன் உண்டென்று எண்ணுகிறீர்களே, என்னைக் குறித்து சாட்சி கொடுக்கிறவைகளும் அவைகளே. நான் என் பிதாவின் கிரியைகளை நான் செய்யாதிருந்தால், நீங்கள் என்னை விசுவாசிக்க வேண்டியதில்லை. நீங்கள் என்னை விசுவாசியாதிருந்தாலும், நான் செய்த கிரியைகளை விசுவாசியுங்கள்” என்றார்.

அவர்கள், “எங்கள் பிதாக்கள் நாற்பது ஆண்டுகள் வனாந்தரத்திலே மன்னாவைப் புசித்தார்கள். நாங்கள் எந்நிலையில் இருக்கிறோம் என்று தெரியும்” என்றனர்.

அவர், “அவர்கள் எல்லோரும் மரித்தார்கள்” என்றார். அது நித்திய பிரிவினை – ஒவ்வொருவரும் மரித்தார்கள். மூன்று பேர் மாத்திரமே இருந்தனர். இருபது லட்சம் பேரில் இரண்டு பேர் மாத்திரமே பிரவேசித்தனர். அது பத்து லட்சம் பேருக்கு ஒருவர் என்ற கணக்கு.

கிறிஸ்துவின் மணவாட்டியின் காணக்கூடாத இணைப்பு,  
நவம்பர் 25, 1965

பத்து லட்சத்தில் ஒன்று!

இன்றைக்கு இரவு இது அந்த விதமாக இருக்குமானால் எப்படியிருக்கும்? அங்கே ஐம்பது கோடி கிறிஸ்தவர்கள், உலகத்தில் இருக்கிறார்கள் என்பதாக கருதப்படுகிறது என்று நான் நான் நினைக்கிறேன், சுமார் அந்த எண்ணிக்கை, ஒரு

முழு இலக்கம். எடுத்துக்கொள்ளப்படுதல் இன்றைக்கு இரவு வந்தால், அப்போது, இப்பொழுது அமுலில் உள்ள உயிரோடு உள்ளவர்களில், அங்கே ஐநூறு ஜனங்கள் மாத்திரம் இருக்கும். நல்லது, எந்த ஒரு நாளிலும் அங்கே ஏறக்குறைய, அத்தனை பேர்கள், அவர்களால் காரணம் கூற முடியாமல், காணாமல் போகிறார்கள். மணவாட்டியானவள் எடுக்கப்பட்டு போவாள், நாமோ, இதெல்லாம் என்ன என்று நினைப்போம்; மேலும், மக்கள், தாங்கள் “இதையும், அதையும், அடுத்ததையும் பெற்றுக் கொண்டோம்” என்று சொல்லிக்கொண்டு தொடர்ந்து பிரசங்கம் செய்து கொண்டிருப்பார்கள், மேலும் அது எப்படிப்பட்ட ஒரு வஞ்சிக்கப்படுதலாக இருக்கும் என்று பார். இது அப்படியாக இருக்குமானால் என்று வைத்துக்கொள்; இதுதான் என்று நான் சொல்லவில்லை. நான் அறியேன், அதற்கு நான் அதிகாரப்பூர்வமானவன் அல்ல. தேவனே அதை நியாயந் தீர்க்கிறவர். ஆனால் இது எவ்வளவு சுலபமாக சம்பவிக்க முடியும் என்று பார், எல்லா இலக்கங்கள் மற்றும் காரியங்கள் பிரகாரம், எப்படியாக இது நிரூபிக்கப்பட முடியும்!

**தற்கால நிகழ்ச்சிகள் தீர்க்கதரிசனத்தின் மூலமாய்  
தெளிவாக்கப்படுகின்றன, டிசம்பர் 6, 1965, பத்தி எண் 128**

கவனி, பிறகென்ன? என்ன செய்யப்படக்கூடும்? என்ன செய்ய வேண்டும்? தீர்க்கதரிசியாகிய வேதாகமத்தைக் கலந்தாலோசிப்போமாக. அதில் ஒன்றும் கூட்டவும் கூடாது, அதிலிருந்து ஒன்றும் எடுக்கவும் கூடாது. செய்வோமானால் ஜீவ புஸ்தகத்திலிருந்து தேவன் நம்மை எடுத்துப்போடுவார். வேதாகமத்தில், மல்கியா 4ம் அதிகாரத்தில் இன்று என்ன நடக்குமென்றும், வெளிப்படுத்தின விசேஷம் 10ம் அதிகாரத்தில் எப்படி இந்த ஏழு முத்திரைகளும் உடைக்கப்பட்டு, சீர்திருத்தக்காரர்களின் காலங்களிலெல்லாம் மறைக்கப்பட்டிருந்த எல்லா இரகசியங்களும் எப்படி வெளிப்படுத்தப்படும் என்றும் கூறப்பட்டிருக்கிறது. அது எவ்விதம் நடக்கும் என்று அவர்

கூறினார். **கர்த்தர் உரைக்கிறதாவது** அது பரிசுத்த வேதாகமத்திலுள்ளது.. தேவன் அதை முழுமையாக பரிபூரணமாக அடையாளம் காட்டி அதுவே சத்தியம் என்று கடந்த முப்பத்து மூன்று ஆண்டுகளாக உயர வானத்திலும் மற்றெல்லாவற்றிலும் அடையாளங்களினாலும், அற்புதங்களினாலும் அதை உறுதி படுத்தியிருக்கிறார். அதற்கு அவர்கள் செவி சாய்ப்பார்களென்று நினைக்கிறீர்களா? இல்லை. அவர்கள் மரித்துப்போனார்கள். அவர்கள் ஏதோ ஒன்றிடம் தங்கள் கையை நீட்டி அது அவர்களை முற்றுமாக கொண்டுவிட்டது. இல்லை, இனி பிரயோஜனமில்லை, இனி பிரயோஜனமில்லை – ஒருபோது மில்லை.

தேவ சித்தத்திற்குப் புறம்பாக அவருக்கொரு சேவை செய்தல்,  
ஜூலை 18, 1965, பத்தி எண் 147

இப்பொழுது நாம் சாயங்கால நேரத்தில் இருக்கிறோம். காலங்கள் தோறும் தோன்றின செய்தியாளர்கள்... தொடக்கத்தில் ஒரு செய்தியாளன் அனுப்பப்பட்டபோது, இவருடைய வார்த்தையை தவறாக அர்த்தம் பண்ணுதல் அல்லது ஒரு வார்த்தையையும் கூட சந்தேகித்தல் முழு இழிவையும் தேவனிடமிருந்து நித்திய பிரிவினையையும் விளைவித்தது என்று நாம் காண்கிறோம் – இந்த செய்தியாளனின் வார்த்தையை தவறாக அர்த்தம் பண்ணுதல். முதலாம் செய்தியாளர் தேவனே. மற்ற செய்தியாளர் அனைவருமே தேவன் அவர்களின் மூலமாக தேவனுடைய வார்த்தையைப் பேசின நபர்கள்.

முடிவு கால கவிசேஷகம், ஜூன் 3, 1962, பத்தி எண் 71

அநேக உண்மையான மக்கள் ஒரு ஸ்தாபனத்தையோ அல்லது ஒரு கூட்டத்தையோ அல்லது ஒருவித மத அணுசாரணை முறையையோ சென்று சேர்ந்துகொள்கின்றனர். அங்கே அவர்கள் ஆவிக்குரிய மரணம் அடைகின்றனர். அவர்களிடம் உங்களால் ஒன்றும் சொல்ல முடியாது. அவர்கள் அந்த ஸ்தாபனங்களின்



உபதேசத்தால் பலமாய் நிரப்பப்படு கின்றனர். “ஏன், இந்த அத்தியட்சர்கள் இதை, இதை, இதை, இதை சொன்னார்கள்” என்பார்கள். நீங்கள் தேவனுடைய வார்த்தையிலிருந்து “**கர்த்தர் உரைக்கிறதாவது**” என்பதை அவர்களுக்கு காட்டினால், “ஆனால் எங்கள் போதகர்...” என்பார்கள். உங்கள் போதகர் என்ன கூறுகிறார் என்பதைக் குறித்து எனக்குக் கவலையில்லை. நான் என்ன கூறுகிறேன் என்பதைக் குறித்தும் எனக்குக் கவலையில்லை. அல்லது மற்ற யார் கூறுவதைக் குறித்தும் கவலையில்லை. **அது தேவனுடைய உறுதிப்படுத்தப்பட்ட வார்த்தைக்கும், மணி நேரத்திற்கும், காலத்திற்கும், செய்திக்கும் ஆகிய காரியங்களுக்கு மாறுபட்டிருந்தால் அதை மறந்துவிடுங்கள்.** அதை விட்டு விலகியிருங்கள். நியாயத்தீர்ப்பின் நாளன்று நான் உங்கள் ஒவ்வொருவர் முன்பாகவும் நிற்க வேண்டியிருக்கும், அதை அறிவீர்கள்.

தேவ சித்தத்திற்குப் புறம்பாக அவருக்கொரு சேவை செய்தல்,  
ஜூலை 18, 1965, பத்தி எண் 137

இழக்கப்பட்டவர்கள் – ஒருபோதும் இரட்சிக்கப்படவே முடியாதவர்கள். அவர்கள் இரக்கத்தைப் புறக்கணித்தனர். அதுவே அவருடைய மூன்றாம் இழுப்பு. இப்பொழுது, ஏதாகிலும் கேள்விகள் உண்டா? அவருடைய முதலாம் இழுப்பு, அவர் வியாதியஸ்தரை சுகப்படுத்தினார். அது சரியா? அவருடைய இரண்டாம் இழுப்பு, அவர் தீர்க்கதரிசனம் உரைத்தார். அவருடைய மூன்றாம் இழுப்பு, நித்தியமாக இழக்கப்பட்டவர்களுக்கு பிரசங்கித்தல்.

இப்பொழுது காவலிலுள்ள ஆத்தமரக்கள், நவம்பர் 10, 1963

நோவா பேழையினுள் அடைக்கப்பட்டது ஒருசாட்சி. தேவன் பேழையின் கதவையடைத்தார் – அவனுடைய மூன்றாம் இழுப்புக்குப் பின்பு. சோதோமின் மூன்றாம் இழுப்புக்குப் பின்பு கதவுகள் அடைக்கப்பட்டன. அதன்பின்பு அங்கு இரக்கமே இருக்கவில்லை. பத்து நீதிமான்கள் அங்கு காணப்படவில்லை.

இரட்சிக்கப்படக் கூடாதபடிக்கு இழக்கப்பட்டவர்களுக்கு கவிசேஷம் பிரசங்கிக்கப்பட்டது. ஏனெனில்... ஒவ்வொரு காலத்திலும் அவ்வாறே இருந்து வந்துள்ளது. ஒவ்வொரு காலமும் நியாயத்தீர்ப்புக்கு முன்பு செய்தியைப் புறக்கணித்தது. அவர்கள் மீண்டும் அதை செய்துவிட்டார்களா? அந்த நதியில் தோன்றிய அக்கினி ஸ்தம்பம் அதைத்தான் குறிப்பிடுகிறதா? இது படிப்பறிவில்லாத அறியாமையுள்ள ஒரு ஏழை மனிதன் அல்ல, இது தேவனே என்று தேவன் திட்டவட்டமாக நிரூபித்திருக்கும்போது, வார்த்தையில் நிலைத்திருப்பதற்குப் பதிலாக, ஸ்தாபனங்களில் இணைந்துவிடுகின்ற அந்த போதகர்களை கடிந்துகொண்டு, பெண்கள் தலைமையிர் கத்தரித்துக் கொள்ளக்கூடாது. அவர்கள் என்ன செய்ய வேண்டுமென்று காண்பிக்கும் அந்த செய்தியுடன் அது தனியாக பிரத்தியட்சமானதா? மூன்றாம் இழுப்பு மீண்டும் நித்தியமாக இழக்கப்பட்டவர்களிடம் திரும்பி வரவேண்டிய அந்த இடத்திற்கு நாம் வந்திருக்கிறோமா?

இப்பொழுது காவலிலுள்ள ஆத்திரமாக்கள், நவம்பர் 10, 1963

மூன்றாம் இழுப்பு, இரட்சிப்பின் செய்தியை புறக்கணித்து நித்தியமாக தண்டிக்கப்பட வேண்டியவர்களுக்கு பிரசங்கிக்கப்பட வேண்டிய ஒன்றா?

இப்பொழுது காவலிலுள்ள ஆத்திரமாக்கள், நவம்பர் 10, 1963

★★★★★